

مجھے میرے دوستوں سے بچاؤ

ایک مضمون نگار کی شکایت احباب سے

اور کوئی طلب ابنائے زمانہ سے نہیں
 مجھ پہ احساں جو نہ کرتے تو یہ احساں ہوتا
 ایک دن میں وئی کے چاندنی چوک میں سے گذر رہا تھا کہ میری
 نظر ایک فقیر پر پڑی۔ جو بڑے موٹے طریقے سے اپنی حالت زار
 لوگوں سے بیان کرتا جا رہا تھا۔ وہ تین منٹ کے وقفہ کے بعد
 یہ درو سے بھری اسپیش انہیں الفاظ اور اسی پر یہ ہیں دو ہرادی
 جاتی تھی۔ یہ طرز کچھ مجھے ایسا خاص معلوم ہوا کہ میں اس شخص
 کو دیکھنے اور اس کے الفاظ سننے کے لئے کھڑ گیا۔ اس فقیر کا
 قد لمبا، جسم خوب موٹا تازہ تھا۔ اور چہرہ ایک حد تک خوبصورت
 ہوتا۔ مگر یہ معاشی اور بے حیائی نے صورت مسخ کر دی تھی۔ یہ تو اس کی
 شکل تھی۔ رہی اس کی صدا تو میں ایسا قسبی القذب نہیں ہوں۔
 کہ صرف اس کا مختصر سا خلاصہ لکھ دوں۔ وہ اس قابل ہے۔
 کہ لفظ بلفظ لکھی جائے پوناچہ وہ اسپیش یا صدا جو کچھ کہے۔ یہ لکھی۔

اُسے بھائی مسلمانا تو! خدا کے لئے مجھ بد نصیب کا حال سنو۔
 میں آفت کا مارا اسات بچوں کا باپ ہوں۔ اور اب روٹیوں کو محتاج
 ہوں۔ اور اپنی مصیبت ایک ایک سے کہتا ہوں۔ میں بھیک
 نہیں مانگتا۔ میں یہ چاہتا ہوں کہ اپنے وطن کو چلا جاؤں۔ مگر کوئی
 خدا کا پیارا مجھے گھر بھی نہیں پہنچاتا۔ بھائی مسلمانوں! میں غریب
 ہوں۔ میرا کوئی دوست نہیں۔ ہائے میرا کوئی دوست نہیں۔ اے
 خدا کے بندو! میری سنو۔ میں غریب الوطن ہوں۔

فقیر تو یہ کہتا ہوا اور جن پر اس قسم کے کا اثر ہوا۔ ان کی خیرات
 لیتا ہوا آگے بڑھ گیا۔ لیکن میرے دل میں چند خیالات
 پیدا ہوئے۔ اور میں نے اپنی حالت کا مقابلہ اس سے کیا۔ اور
 مجھے خود تعجب ہوا۔ کہ اکثر امور میں میں نے اپنے سے اچھا پایا۔
 یہ صحیح ہے کہ میں کام کرتا ہوں۔ اور وہ مفت توری سے دن گزارتا
 ہے۔ نیر یہ کہ میں نے تعلیم پائی ہے۔ وہ جاہل ہے۔ میں
 اچھے لباس میں رہتا ہوں۔ وہ پھٹے کپڑے پہنتا ہے۔
 بس یہاں تک میں اس سے بہتر ہوں۔ آگے بڑھ کر اس
 کی حالت مجھ سے بدرجہا اچھی ہے۔ اس کی صحت پر مجھے
 رشک کرتا چاہیے۔ میں رات دن فکر میں گزارتا ہوں۔ اور وہ الٹے
 اطمینان سے بسر کرتا ہے۔ کہ باوجود قسور سے اور زور کی عورت
 بنا یکے اس کے چہرے سے بے شائستگی نمایاں تھی۔ بڑی دیر تک

غور کرتا رہا کہ اس کی یہ قابل رشک حالت کس وجہ سے ہے؟
 اور آخر کار میں اس بظاہر عجیب نتیجے پر پہنچا کہ جسے وہ مصیبت
 خیال کرتا ہے۔ وہی اس کے حق میں نعمت ہے۔ وہ حسرت
 سے کہتا ہے۔ کہ میرا کوئی دوست نہیں ہے۔ میں حسرت سے کہتا
 ہوں۔ میرے اتنے دوست ہیں۔ اس کا کوئی دوست نہیں؟
 اگر یہ سچ ہے تو اسے مبارک باد دینی چاہیے۔

میں اپنے دل میں یہ باتیں کرتا ہوں مکان پر آیا۔ کیسا
 خوش قسمت آدمی ہے، کہتا ہے۔ میرا کوئی دوست نہیں۔
 اسے خوش نصیب شخص نہیں تو تو تجھ سے بڑھ گیا۔ لیکن
 کیا اس کا یہ قول صحیح بھی ہے۔

یعنی کیا اصل میں اس کا کوئی دوست نہیں۔ جو میرے
 دوستوں کی طرح اسے دن میں پانچ منٹ کی کبھی فرصت نہ
 میں اپنے مکان پر ایک مضمون لکھنے جا رہا ہوں۔ مگر نہ
 نہیں، کہ مجھے ذرا سا بھی وقت ایسا ملے گا۔ کہ میں تجھے میں
 اپنے خیالات جمع کر سکوں۔ اور انہیں اطمینان سے قلمبند
 کر سکوں۔ یا تو اپنی جگہ کل دینی ہے۔ اسے سوچ سکوں۔
 کیا یہ فقیر روز و ملازمت سے اپنا روپیہ لے جاسکتا ہے۔ اور اس
 کا کوئی دوست راستہ میں نہ ملے گا۔ اور یہ نہ کہے گا۔

بھائی جان! دیکھو۔ پرانی دوستی کا واسطہ دینا ہوں مجھے

اس وقت ضرورت ہے، تھوڑا سا روپیہ قرض جو کیا اس کے وقت بے وقت اسے دے دو توں اور جلسوں میں کھینچ کر نہیں لے جاتے۔ کیا کبھی ایسا نہیں ہوتا کہ اسے بند کے جھوٹے آرہے ہوں۔ مگر یار دوستوں کا مجمع ہے جو قسطے پر قسطہ اور لطیفے پر لطیفہ کہہ رہے ہیں۔ اور اٹھنے کا نام نہیں لیتے؟ کیا اسے دوستوں کے خطوط کا جواب نہیں دینا پڑتا؟ کیا اس کے پیارے دوست کی تصنیف کی ہوئی کوئی کتاب نہیں جو اسے خواہ مخواہ پڑھنی پڑے اور ریویو لکھنا پڑے؟ کیا اسے اجاب کی وجہ سے شور مچانا اور جھوٹی نہیں کرنا پڑتا؟ کیا دوستوں کے ہاں اسے ملاقات کو اسے جانا نہیں پڑتا؟ اگر نہ جائے تو کوئی شکایت نہیں کرتا۔ اگر ان سب باتوں سے وہ آزاد ہے تو کوئی تعجب نہیں کہ وہ ٹاکٹا ہے اور میں خیف و ترانہ ہوں۔ یا اللہ۔ کیا اس پر بھی وہ شکر ادا نہیں کرتا۔ خدا جانے۔ وہ ابرہہ کون سی نصیحت چاہتا ہے؟ لوگ کہیں گے کہ اس شخص کے کیسے ہو وہ خیالات میں۔ بغیر دوستوں کے زندگی وہ بھر تو جاتی ہے۔ اور یہ ان سے بھگتا ہے۔ مگر میں ان کو برا نہیں کہتا۔ میں جانتا ہوں۔ کہ وہ مجھے خوش کرنے کے لئے میرے پاس آتے ہیں اور میرے تیرے سبب میں۔ مگر علی نتیجہ یہ ہے کہ اجاب کا ارادہ ہوتا ہے۔ مجھے فائدہ پہنچانے کا اور ہو جانا ہے۔ مجھے نقصان، چاہے جو پریشانی کی

جائے مگر میں یہ کہے بغیر نہیں رہ سکتا۔ کہ آج تک میرے سامنے کوئی یہ ثابت نہ کر سکا کہ احباب کا ایک جم غفیر رکھنے اور خناسائی کے دائرے کو وسیع کرنے سے کیا فائدہ ہے۔ میں تو یہاں تک کہتا ہوں۔ کہ اگر دنیا میں کچھ کام کرنا ہے۔ اور باتوں ہی میں عمر نہیں گزارنی ہے۔ تو بعض نہایت غریب دوستوں کو چھوڑنا پڑے گا۔ چاہے اس سے میرے دل پر کیسا ہی صدمہ ہو۔

مثلاً میرے دوست احمد مرزا ہیں جنہیں میں بھڑ بھڑا دوست کہتا ہوں۔ یہ نہایت معقول آدمی ہیں۔ اور میری ان کی دوستی نہایت پرانی اور بے تکلفی کی ہے۔ مگر حضرت کی خلیقت میں یہ داخل ہے کہ وہ منٹ بچلا نہیں بیٹھا جاتا۔ جب آئیں گے۔ شور مچانے ہوئے پھیروں کو الٹ پلٹ کرتے ہیں۔ غرض کہ ان کا آنا بھونچال کے آنے سے کم نہیں ہے۔ جب وہ آتے ہیں۔ تو میں کہتا ہوں۔

”کوئی آ رہا ہے۔ قیامت نہیں ہے“۔ ان کے آنے کی مجھے دور سے خبر ہو جاتی ہے۔ باوجودیکہ میرے لکھنے پڑھنے کا کمرہ چھت پر ہے۔ اگر میرا نوکر کہتا ہے کہ ”میاں! اس وقت کام میں بہت زیادہ مشغول ہیں“ تو وہ فوراً چٹخنا شروع کر دیتے ہیں۔ کہ کم بخت کو اپنی صورت کا بھی تو کچھ خیال نہیں۔ دنوں کی طرف مخاطب ہو کر ”خیراتی! کب سے کام کر رہے ہیں! بڑی دیر سے“

تو بہ تو بہ! اچھا بس میں ایک منٹ ان کے پاس بیٹھوں گا۔ مجھے
خود جانا ہے۔ چھت پر ہوں گے تاہم میں پہلے ہی سمجھتا تھا۔
یہ کہتے ہوئے وہ اوپر آتے ہیں۔ اور دروازہ اس زور سے
کھولتے ہیں۔ کہ گویا کوئی گولہ آکے لگا۔ دُج تک انہوں نے
دروازہ کھٹکھٹایا نہیں۔ اور آندھی کی طرح داخل ہوتے ہیں۔
آہا ہا ہا ہا! آخر تمہیں میں نے پا کر لیا۔ مگر دیکھو، دیکھو۔ میری
وجہ سے اپنا لکھنا بند مت کرو۔ میں حرج کرنے نہیں آیا۔ خدا
کی پناہ! کس قدر لکھ والا ہے۔ کہو طبیعت تو اچھی ہے؟ میں تو میرا
یہ پوچھنے آیا تھا۔ واللہ! مجھے کس قدر خوشی ہوتی ہے۔ کہ میرے
دوستوں میں ایک شخص ایسا ہے جو مضمون نگار کے لقب سے پکارا
جا سکتا ہے۔ لو اب جاتا ہوں۔ میں بیٹھوں گا۔ نہیں ایک منٹ
نہیں ٹھہرنے کا۔ تمہاری خیریت دریافت کرنی تھی، خدا حافظ
یہ کہہ کے وہ نہایت محبت سے مصافحہ کرتے ہیں۔ اور اپنے
جوش میں میرے ہاتھ کو اس قدر دبا دیتے ہیں۔ کہ انگلیوں
میں درد ہونے لگتا ہے۔ اور میں قلم نہیں پکڑ سکتا۔ یہ تو
علیحدہ رہا۔ اپنے ساتھ میرے کل خیالات کو بھی لے جاتے
ہیں۔ خیالات کو جمع کرنے کی کوشش کرتا ہوں۔ مگر اب وہ کہاں؟
اور دیکھا جائے۔ تو میرے کمرے میں ایک منٹ سے
زیادہ نہیں رہے۔ تاہم وہ اگر گھنٹوں رہتے۔ تو اس سے

زیادہ نقصان نہ کرتے، کیا میں انہیں چھوڑ سکتا ہوں؟ میں اس سے انکار نہیں کرتا۔ کہ میری اور ان کی دوستی بہت پرانی ہے۔ اور مجھ سے بھائیوں کی کسی محبت کرتے ہیں۔ تاہم میں انہیں چھوڑ دوں گا۔ چھوڑ دوں گا۔ اگرچہ کلیجے پر پتھر رکھنا پڑے۔

اور بیٹے! وہ سب دوست محمد حسین ہیں۔ یہ بال بچوں

والے صاحب ہیں۔ اور رات دن انہیں کی فکر میں رہتے ہیں۔

جب کبھی ملنے آتے ہیں، تو تیسرے پہر کے قریب آتے ہیں جب میں کام سے فارغ ہو چکتا ہوں۔ لیکن اس قدر تھکا ہوا ہوتا

ہوں کہ دل بھی چاہتا ہے۔ کہ ایک گھنٹہ آرام کر سی پر خاموش پڑ رہوں مگر حسین آتے ہیں۔ ان سے ملنا ضروری ہے۔ ان

سے پاس باتیں کرنے کے لئے سوائے اپنے بچوں کی بیماری کے اور کوئی مضمون ہی نہیں۔ میں کتنی ہی کوشش کروں، مگر

وہ اس مضمون سے باہر نہیں نکلتے۔ اگر میں موسم کا ذکر کرتا ہوں۔

تو وہ کہتے ہیں۔ ہاں! بڑا اترا ب موسم ہے۔ میرے چھوٹے بچے

کو بخارا گیا۔ بخارا لڑکی کا لہسی میں مبتلا ہے۔ اگر پالی ٹیکس یا لڑ پھر کے متعلق گفتگو شروع کرتا ہوں، تو حسین فوراً معذرت پیش

کرتے ہیں کہ بھائی آج کل گھر بھر بیمار ہے۔ مجھے اتنی فرصت

کہاں کہ اخبار پڑھوں۔ اگر کسی عام جلسے میں آتے ہیں، تو اپنے

لڑکوں کو ضرور ساتھ لے جاتے ہیں، اور ہر ایک سے بار بار پوچھتے

رہتے ہیں کہ طبیعت تو نہیں گھبرائی، پیاس تو نہیں معلوم ہوتی؟
 کبھی کبھی بغض و کینہ لیتے ہیں۔ اور وہاں بھی کسی سے ملتے ہیں۔ تو
 گھر کی بیماری ہی کا ذکر کرتے ہیں۔

اسی طرح میرے مقدمہ باز و دست ہیں جنہیں اپنی ریاست
 کے جھگڑوں، اپنے مخالفت کی برائیوں، اور بچ صاحب کی تعریف
 یا ذمت کے سوا د تعریف اس حالت میں جب کہ انہوں نے
 مقدمہ جیتا ہو، اور کوئی مضمون نہیں۔ من جملہ اود بہت سے
 مختلف قسموں کے دوستوں کے۔ میں محمد شاکر خاں صاحب
 کا ذکر خصوصیت سے کروں گا۔ کیونکہ وہ مجھ پر خاص عنایت
 فرماتے ہیں۔ شاکر خاں صاحب سلیم پور کے رئیس اور ضلع بھر
 میں نہایت معزز آدمی ہیں۔ انہیں اپنی لیاقت کے مطابق لٹریچر
 کا بہت شوق ہے۔ لٹریچر پڑھنے کا اتنا نہیں جتنا لٹریسی
 آدمیوں سے ملتے اور تعارف پیدا کرنے کا۔ ان کا خیال ہے کہ
 اہل علم کی تھوڑی سی قدر کرنا، امرائے کے شایان شان ہے۔
 ایک مرتبہ میرے ہاں تشریف لائے۔ اور بہت اصرار سے
 مجھے سلیم پور لے گئے۔ یہ کہہ کے۔

”شہر میں رات دو شور و شغب رہتا ہے۔ دیہات میں
 کچھ عرصہ رہنے سے تبدیل آب و ہوا بھی ہوگی۔ اور وہاں مضمون
 نگاری بھی زیادہ اطمینان سے کر سکو گے۔ میں نے ایک کمرہ

خاص تمہارے واسطے آراستہ کرایا ہے جس میں پڑھنے لکھے
کاسب سامان مہیا ہے۔ تھوڑے دن رہ کے چلے آنا۔ دیکھو!
میری خوشی کرو۔

میں ایسے محبت آمیز اصرار پر انکار کیسے کر سکتا تھا؟ مختصر
نہا سامان پڑھنے لکھنے کے لیے ان کے ساتھ یوہیا۔ ایڈیٹر
معارف سے وعدہ کر چکا تھا۔ کہ ایک خاص عرصہ میں ان کی خدمت
میں ایک مضمون بھجوں گا۔ شاگردوں صاحب کی کوٹھی پر پہنچ کر میں
نے وہ کمرہ دیکھا جو میرے لئے تیار کیا گیا تھا۔ یہ کمرہ کوٹھی کی دوسری
منزل میں تھا اور نہایت خوبی سے آراستہ تھا۔ اس کی کھڑکی پائین
باغ کی طرف کھلتی تھی۔ اور ایک تہایت ہی دلنریب نیچرل منظر
میری آنکھوں کے سامنے ہوتا تھا۔ صبح کو میں نیچے نافستہ کی غرض
سے بھا گیا۔ جب دوسرا پیالہ چائے کاپی چکا تو اپنے کمرے کو جانے
کے لئے اٹھا ہی تھا۔ کہ چاروں طرف سے اصرار ہونے لگا کہ۔
ہیں ہیں۔ کہیں ایسا غضب نہ کرنا کہ آج ہی سے کام شروع
کر دو۔ اپنے دماغ کو کچھ تو آرام دو۔ اور آج کا دن تو خاص کر
اس قابل ہے۔ کہ سینری کا لطف اٹھانے میں گزارا جائے
چلے، گاڑی تیار کر لیتے ہیں۔ دریا پہ مھلی کا شکار کھیلیں گے
پھر وہاں سے دو میل پر احمد نگر ہے۔ آپ کو وہاں کے رئیس
راجہ طالب علی صاحب سے ملائیں گے۔

میرا مٹھا تو میں ٹھنکا کہ اگر یہی حلال رہا تو یہاں بھی فرصت معلوم باتیر سینکڑوں حیلے حوالوں سے اس وقت تو میں پچ گیا۔ اور میرے میزبان بھی میری وجہ سے نہ گئے مگر مجھے بہت جلد معلوم ہو گیا کہ جس عنقا یعنی کیسوفی کی تلاش میں سرگرداں تھا۔ وہ مجھے یہاں بھی نہ ملے گی۔

میں جلد سے اٹھ کر اپنے کمرے میں آیا۔ اور اس وقت ذرا غور سے اس میز کے سامان کو دیکھا۔ جو میرے لکھنے پڑھنے کے لئے تیار کی گئی تھی۔ میز پر نہایت قیمتی کاغذ اور کپڑا پڑا ہوا تھا جس پر ایک قطرہ گرانا گناہ کبیرہ سے کم نہ ہوگا۔ چاندی کی دوات مگر سیاہی دیکھتا ہوں۔ تو سوکھی ہوئی۔ انگریزی قلم نہایت قیمتی اور نایاب مگر اکثر میں تب تیار وہ، جاؤب کاغذ ایک معمولی جلد کی کتاب میں مگر لکھنے کے کاغذ کا پتہ نہیں۔ اسی طرح بہت سا اعلیٰ درجے کا بیش قیمت سامان میز پر تھا۔ مگر اکثر اس میں سے میرے کام کا نہیں۔ اور جو چیزیں کہ ضرورت کی تھیں وہ موجود نہیں۔ آخر کار میں نے وہی اپنا پرانا استعمالی مگر مفید کیس اور اپنی معمولی دوات اور قلم۔ جس نے اب تک نہایت ایمانداری سے میری مدد کی تھی۔ اور میرے پراں خیالات کو ترقی کے ساتھ نفس کاغذ میں بند کیا تھا۔ کالا، اور لکھنا شروع کیا۔ یہ ضروری ہے کہ جن مرغان خوشنوا کی تعریف میں شعراء اس

قدر رطب اللسان ہیں۔ ان کی اس عنایت سے میں خوش
 نہیں ہوا۔ کہ سب کے سب میرے کمرے کے نیچے درخت پر
 جمع ہو گئے اور شور مچاتا شروع کر دیا۔ تاہم میں نے کوشش
 کر کے ان کی طرف سے کان بند کر لئے۔ اور کام میں ہمہ تن
 مشغول ہو گیا۔

..

 تن، تن، میں ایسا مصروف تھا۔ کہ دنیا اور مافیہا کی خبر نہ تھی۔
 بجا یک اس تن تن نے پونکا دیا یہ کیا ہے؟ افوہ! اب میں سمجھا۔
 میرے کمرے کے قریب شاگرد خاں صاحب کے چھوٹے بھائی کا کمرہ
 ہے! انہیں موسیقی میں بہت دخل ہے۔ اس وقت سنا رہے
 تھے فرار ہے ہیں بہت خوب بجا رہے ہیں۔

”اس کی گلی سے آئے کیوں؟ نکہت گرفت لگے کیوں؟“
 ”مجھ کو صبا سے ہے امید ابا مجھ کو صبا سے ہے امید“
 ”مجھ سے صبار کو کیا غصہ؟“

واہ سبحان اللہ! کیا غزل چھیڑی ہے۔
 اے ترک سوار توح عرب، ایشرب لگری پہنچا دینا
 کس رنگ میں ہے وہ حبیب مرا، مجھے واں کی کھربا لا دینا
 بہت ہی خوب! کمال کرتے ہیں۔

کوئی ادھ گھنٹہ انہوں نے موسیقی کی مشق فرما کر مجھے میری
تواہش کے خلاف محظوظ فرمایا۔ پھر کسی وجہ سے وہ اپنے کمرے
سے چلے گئے۔ اور خاموشی طاری ہو گئی۔ تو مجھے پھر اپنے کام کا
خیال آیا۔

”اے میرے خیالات تمہیں میرا گنجینہ ہو میرا خزانہ ہو، خدا
کے لئے رحم کرو۔ میرے دماغ میں پھر آ جاؤ۔“ یہ کہہ کے میں کاغذ
کی طرف متوجہ ہوا۔ کہ دیکھو، کہاں چھوڑا ہے۔ میں اس فقرے
تک پہنچا تھا۔

ہم اس وسیع اور رفیق مضمون پر جتنا غور و فکر کرنے

ہیں۔ اتنا ہی اس کی مشکلات کا مثل . . .

مثل کے آگے میں کیا لکھنے والا تھا؟ یہ باگ دریا کے اندازہ
نہیں کر سکتے؟ ہرگز نہیں۔ ایسا معمولی فقرہ تو نہ تھا۔ مجھے
یقین ہے۔ کہ کچھ اور تھا۔ کوئی اعلیٰ درجے کی تشبیہ تھی۔ اور
فقرے کو نہایت شاندار الفاظ میں ختم کرنے والا تھا۔ خدا ہی
جاتا ہے۔ کہ کیا تھا۔ کیا نہ تھا۔ اب تو دماغ میں اس کا پتہ بھی
نہیں۔ گانے والے صاحب نوشکایت کر رہے تھے۔ کہ

اس کی گلی سے آئے کیوں؟ شکست زلف لائے کیوں؟

مجھ کو صبا سے ہے امبد مجھ سے صبا کو کیا غرض

مگر میرا تو صبا کے نام نے دماغ خالی کر دیا۔ اگر وہ آئی، اور

نکبت زلف بھی لاتی۔ تو نہ معلوم کیا ہوتا۔ بہر حال اب مجھے وہ فقرہ از سر نو درست کرنا چاہیے۔ مشکلات کی بجائے کچھ اور ہونا چاہیے۔

”ہم اس وسیع میدان پر جتنا غور و فکر کرتے ہیں۔ اتنا ہی ان پیش بہا علمی جوہر کو جو ہمارے ملک اور قوم کے علمی غرآنے کو پڑ کرنے کے لئے کافی ہیں۔ اور جن کی قدر آپ کہاں بھول پڑے۔ اتنے دنوں کہاں رہے؟“

”جن کی قدر آپ کہاں بھول پڑے اتنے دنوں کہاں رہے؟“ یہ کیا مہمل فقرہ ہوا! لاجول و لا قوۃ۔ میں بھی کیا گڑ بڑ کر رہا ہوں۔ آپ کہاں بھول پڑے، اتنے دنوں کہاں رہے۔ یہ فقرے تو شاگردوں صاحب کے کسی دوست سے کہے ہیں۔ جو ابھی اسے ملنے آئے ہیں۔ میں مصر و قیبت میں انہیں ہی لکھ گیا۔

ہاں نوکاٹ کے فقرہ درست کرنا چاہیے؟ اور جن کی قدر ابھی تک ملک و قوم کو معلوم نہیں ہوئی ہے۔ اور بظاہر..... کوئی دروازہ کھٹکتا ہے۔

”کون ہے؟“

”میں ہوں شبن! سرکار کے کہا ہے۔ کہ اگر آپ کو تکلیف نہ ہو۔ تو نیچے ذرا سی دیر کے لئے تشریف لائیے۔ کوئی صاحب آئے ہوئے ہیں۔ اور سرکار انہیں آپ سے ملانا چاہتے ہیں۔“

بادل ناخواستہ میں اٹھا۔ اور نیچے گیا۔ شاگرد صاحب کے دوست راجہ طالب علی صاحب تشریف لائے۔ ان سے میرا تعارف کرایا گیا۔ تھوڑی دیر کے بعد وہ تشریف لے گئے۔ اور مجھے بھی فرصت ملی اور میں نے کیسو پو کر لکھنا شروع کیا۔ تھوڑی ہی دیر ہوئی کتنی کہ شبین نے پھر دروازہ کھٹکھٹایا۔ معلوم ہوا کہ میری پھر یاد ہوئی۔ ہمارے میزبان کے کوئی اور دوست آئے ہوئے ہیں اور میں انہیں دکھایا جاؤں گا۔ گویا میں بھی مثل اس عربی گھوڑے کے تھا جسے میزبان نے حال ہی میں خریدا تھا اور جو پیر دوست کو صطبل سے منگاکے دکھایا جاتا تھا۔ ان دوست سے نجات پا کر اور بھاگ کر میں پھر اپنے کمرے میں آیا۔ خیالات غائب ہو گئے تھے۔ فقر از سر نو بنانا پڑا۔ طبیعت اچاٹ ہو گئی۔ بہزار وقت باٹھیجا اور لکھنا شروع کیا۔ اب کی دفعہ خوش قسمتی سے کوئی آدھ گھنٹہ ایسا ملا جس میں کوئی آیا گیا نہیں۔ اب میرا قلم تیزی سے چل رہا تھا۔ اور میں لکھ رہا تھا۔

ہم کو کامل یقین ہے کہ ہمارے ملک کے قابل نوجوان جنہیں تفتیش اور تحقیقات کا پورا شوق ہے۔ اور جو کومیس کی طرح نئی معلومات اور نئی دنیا کو وہ علمی دنیا ہی کیوں نہ ہوں کے دریافت کرنے کے لئے اپنے تئیں

دروازہ پر پھر دستک۔

”کیا ہے؟“

”اچھا۔“

”دور یافت کرنے کے لئے آپ کے تئیں خطرے میں ڈالنے سے بھی خوف نہیں کھاتے۔ ہنر و راس طرف متوجہ ہوں گے۔ اور اپنی کاوشوں اور کوششوں سے موجودہ...“

دروازہ پھر گھٹکھٹایا گیا۔

”ہاں۔“

”حضور! سرکار آپ کا انتظار کر رہے ہیں۔ کھانا ٹھنڈا ہوا جانا

ہے۔“

”اقوہ! مجھے خیال نہیں رہا۔ سرکار سے عرض کرنا۔ میرا انتظار نہ کریں۔ میں پھر کھالوں گا۔ اس وقت مجھے کچھ ایسی بھوک نہیں“

اور آئندہ نسلوں کا زہرہ ہارا احسان کریں گے۔ یہی نوجوان ہیں۔ جو قوم کی کشتی کو، خدا کی مدد پر بھروسہ کر کے خطرات سے بچاتے اور ساحل۔ اور تک پہنچاتے ہیں۔ زندگی اور موت کا لایعلاج مسئلہ

وستک

”کیا ہے؟“

”سرکار کہتے ہیں۔ اگر آپ تھوڑی دیر میں کھائیں گے تو ہم بھی اسی وقت کھائیں گے۔ مگر کھانا ٹھنڈا ہونے کے بالکل خراب ہو جائے گا۔“

”اچھا بھائی۔ لو اچھی آیا۔“

یہ کہہ کے ہیں کھانے کے لئے جاتا ہوں۔ سب سے معذرت کرتا ہوں
میزبان نہایت اخلاق سے فرماتے ہیں۔ چہرے پر تھکن معلوم ہوتی
ہے۔ کیا بہت لکھ ڈالا۔ دیکھو میں تم سے کہتا تھا نا! کہ شہر میں ایسی
فرصت اور خاموشی کہاں؟

سوائے اس کے کہ میں آتنا و صدقاً کہوں۔ اور کیا کہہ سکتا تھا؟
اب کھانے پر اصرار ہوتا ہے جس چیز سے مجھے رعبت نہیں۔ وہی کھلائی
جاتی ہے۔ بعد کھانے کے میزبان صاحب فرماتے ہیں۔ تمہارے
کو تمہیں گاڑی میں چلنا ہوگا۔ میں تمہیں اس واسطے یہاں نہیں
لایا کہ سخت و ماعی کام کر کے اپنی صحت خراب کر لو۔

والیس کمرے میں آکر میں ٹھوڑی دیر اس عرض سے بیٹتا ہوں
کہ نبیالات تکمیل کروں۔ اور پھر لکھنا شروع کر دوں۔ مگر اب کہا؟
مضمون اٹھا کر دیکھتا ہوں۔ زندگی اور موت کا لائیکل مسئلہ
اس کے متعلق کیا لکھنے والا تھا؟ ان الفاظ کے بعد کون سے
الفاظ و مانع ہیں تھے؟ اب کچھ خیال نہیں۔ کہ اس کو پہلے
فقروں میں کیونکر ربط پیدا کرنا تھا۔ یوں ہی پڑنے پڑھنے سے
نپنڈ آ جاتی ہے۔ تیسرے پراٹھتا ہوں۔ تو دماغ بہت صحیح
پاتا ہوں۔ زندگی اور موت کا لائیکل مسئلہ، بالکل حل ہو جاتا
ہے۔ نور افترہ انبینہ کی طرح صاف نظر آتا ہے۔ میں خوشی
خوشی اٹھ کر میز پر گیا اور لکھنا چاہتا تھا۔ کہ پھر وہی دستک!

تو کہ اطلاع دیتا ہے کہ گاڑی تیار ہے۔ سرکار کی طرف سے آپ کا انتظار کر رہے ہیں۔ میں فوراً نیچے جاتا ہوں۔ تو پہلا فقرہ جو میزبان صاحب کہتے ہیں۔ یہ ہوتا ہے۔ آج دستے کے دستے لکھ ڈالے۔ میں سچی بات کہوں کہ کچھ بھی نہیں لکھا۔ وہ تو سنس کے جواب دیتے ہیں کہ آخر اس قدر کسر نفسی کی کیا ضرورت ہے؟ خدا کے واسطے جھوٹی نہ کھائیے قسمیں مجھے یقین ہو۔ مجھ کو اعتبار آیا۔

مل ملا کر شام کو واپس آئے کھانے کے بعد باتیں ہوتی ہیں۔ سونے کے وقت اپنا دن بھر کا کام دیکھنا ہوں۔ تو ایک صفحے سے زیادہ نہیں۔ وہ بھی بے ربط و بے سلسلہ غصہ اور رنج نہیں اگر اسے پھاڑ کر پھینک دیتا ہوں۔ اور دوسرے روز اپنے میزبان کو ناراض کر کے اپنے گھر واپس چلا آتا ہوں۔ میں ناشکر اور احسان فراموش کہا جاؤں گا۔ مگر میں مجبور ہوں۔ اس عزیز اور مہربان دوست کو بھی چھوڑ دوں گا۔

میں نے ذرا تفصیل سے ان کا حال بیان کیا ہے۔ مگر یہ خیال نہ کرنا کہ یہ ہیں ان احباب کی فہرست ختم ہو گئی۔ جن سے میں خصمت طلب کر سکتا ہوں نہیں ابھی بہت سے باقی ہیں۔ مثلاً ایک صاحب ہیں جو مجھ سے کبھی نہیں ملتے۔ مگر جب آتے ہیں۔ میں ان کا مطلب سمجھ جاتا ہوں۔ یہ حضرت ہمیشہ فرض مانگنے کے لئے آتے ہیں۔ ایک

صاحب ہیں۔ جو ہمیشہ ایسے وقت میں آتے ہیں جب میں باہر جانے والا ہوتا ہوں۔ ایک صاحب ہیں۔ جب مجھ سے ملنے ہیں کہتے ہیں۔ میاں صاحب! عرصہ سے میرا دل چاہتا ہے تمہاری دعوت کروں، مگر کبھی اپنی خواہش کو پورا نہیں کرتے۔ ایک دوست ہیں وہ آتے ہی سوالات کی بوچھاڑ شروع کر دیتے ہیں۔ جب میں جواب دیتا ہوں۔ تو متوجہ ہو کر نہیں سنتے۔ یا اخبار اٹھا کر پڑھنے لگتے ہیں۔ یا گلے لگتے ہیں۔ ایک صاحب ہیں۔ جو جب آتے ہیں۔ اپنی ہی کہے جاتے ہیں۔ میری نہیں سنتے۔

یہ سب میرے عنایت فرما اور خیر طلب ہیں۔ مگر طبیعت کو کیا کروں۔ صاف صاف کہتا ہوں۔ کہ ان میں سے ہر ایک سے کہہ سکتا ہوں:۔

”مجھ پہ احساں جو نہ کرتے تو یہ احساں ہوتا“

اب چونکہ میں نے یہ حال لکھنا شروع کر دیا ہے۔ مناسب معاوم ہوتا ہے کہ چند اور اسباب کے متعلق اپنے ولی خیالات ظاہر کروں۔ دروازے پر ایک گاڑی آکر رکی ہے۔ میں سمجھ گیا۔ کہ کون صاحب تشریف لارہے ہیں۔ میں ان کی شکایت نہیں کرنے کا۔ کیونکہ کیا یہ تعجب کی بات نہیں ہے۔ کہ تین گھنٹے سے میں یہ مضمون لکھ رہا تھا کہ کسی کرم فرمانے کرم نہیں فرمایا۔ اس لئے اس کے شکر یہ ہیں میں اس مضمون کو اسی نا تمام حالت

میں چھوڑنا ہوں۔ اور اپنے دوست کا خیر مقدم کرتا ہوں۔ یہ دوست میری صحت کا بہت خیال رکھتے ہیں۔ جب آتے ہیں۔ مجھ پر اس وجہ سے ناراض ہوتے ہیں۔ کہ تم اپنی صحت کا خیال نہیں رکھتے۔ ہمیں جانتا ہوں کہ اس وقت بھی یہ کسی نئے حکیم یا ڈاکٹر کا حال سنائیں گے۔ جو بڑا حادق ہے۔ یا کوئی نسخہ میرے لئے کسی سے مانگ کر لائے ہوں گے۔

آئیے آئیے! مزاج عالی! بہت دن بعد تشریف لائے۔

د. بلخس